

**రోల్డ్ గోల్డ్ వ్యాపారి చేతిలోని నగదు గల బ్యాగ్ దొంగతనానికి పాల్పడిన గుమాస్తా మరియు తన ఇద్దరు స్నేహితులు అరెస్ట్**

నిందితుల వద్ద నుండి రూ.6,50,000/-లు నగదు మరియు నేరానికి ఉపయోగించిన బైక్ స్వాధీనం

ది.23.09.2021వ తేదీన సాయంత్రం సుమారు 8.20 గంటల సమయంలో సత్యనారాయణపురం పోలీస్ స్టేషన్ పరిధిలోని ఓగిరాల వారి వీధిలో శనగపల్లి కోటేశ్వరరావు అను అతను రోల్డ్ గోల్డ్ వ్యాపారం చేస్తుండగా, తన వ్యాపారంద్వారా కలెక్షన్ చేసిన నగదు గల బ్యాగ్ ను తీసుకుని ఇంటికి నడుచుకుంటూ వెళుతుండగా బైక్ పై ఇద్దరు వ్యక్తులు వచ్చి తన చేతిలోని బ్యాగ్ లాక్కుని వెళ్ళి నట్లు ఇచ్చిన ఫిర్యాదుపై వెంటనే అప్రమత్తమైన సత్యనారాయణపురం పోలీసులు మరియు సి.సి.ఎస్. పోలీసులు సంఘటనా స్థలానికి చేరుకుని వారి సిబ్బందితో ప్రత్యేక బృందాలుగా ఏర్పాటు చేసి, విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్. గారి ఆదేశాల మేరకు డి.సి.పి. శ్రీ కె.బాబురావు గారి స్వీయపర్యవేక్షణలో నార్త్ ఏ.సి.పి. శ్రీమతి ఎస్.కె.షాను గారు, క్రైమ్ ఏ.సి.పి. శ్రీ సి.హెచ్.శ్రీనివాసరావు గారు, సత్యనారాయణపురం ఇన్ స్పెక్టర్ శ్రీ బి.బాలమురళీ కృష్ణ గారు, నార్త్ సి.సి.ఎస్. ఇన్ స్పెక్టర్ శ్రీ పి.శ్రీనివాసరావు గారు, క్రైమ్ ఎస్.ఐ శ్రీ షరీఫ్ గారు, సి.సి.ఎస్. ఎస్.ఐ. శ్రీ అయూబ్ గారి ఆధ్వర్యంలో దర్యాప్తు ప్రారంభించి ది.26.09.2021వ తేదీన నిందితులను అరెస్ట్ చేయడం జరిగింది.

**నిందితుల వివరాలు:**

- 1) విజయవాడ, కోడండ రామాలయం దగ్గర, వింఛిపేటకు చెందిన పల్లంటి మోహన్(31)
- 2) విజయవాడ, నాలుగుస్తంభాల సెంటర్, విద్యాధరపురంకు చెందిన మాసుకొండి భవానీ సందీప్(22)
- 3) విజయవాడ, అబ్దుల్ కాధర్ వీధి, కొత్తపేటకు చెందిన సిరిసిపల్లి శివనారాయణ@డెడ్ పాల్@ములక్కాయ్(21)

విచారణలో....పై ముగ్గురు నిందితులు స్నేహితులు వీరిలో మొదటి నిందితుడు అయిన పల్లంటి మోహన్ గత కొంత కాలంగా ఫిర్యాది షాపు నందు గుమస్తాగా పని చేస్తుండగా, రెండవ నిందితుడు ఫిర్యాది ప్రక్క షాపులో పని చేస్తుండగా, మూడవ నిందితుడు సెల్ ఫోన్ లు రిపేర్ చేస్తుంటాడు. ఈ క్రమంలో పథకం ప్రకారం ముగ్గురు నిందితులు కుట్రపన్ని మొదటి నిందితుడు తను పనిచేస్తున్న యజమాని కలక్షన్ చేసిన నగదుతో ఉన్న బ్యాగ్ ను తను ఇంటికి వెళ్ళే సమయంలో తన చేతులోని బ్యాగ్ ను దొంగిలించాలని నిర్ణయించుకుని, ది.23.09.2021వ తేదీన సాయంత్రం సుమారు 8.20 గంటల సమయంలో సందీప్ తీసుకొచ్చిన బండిపై ముగ్గురూ వెళ్ళి ఒక నిందితుడు సందు చివర నిలుచుని వుండగా, మిగిలిన ఇద్దరు నిందితులు ఫిర్యాది చేతులోని బ్యాగ్ ను లాక్కుని రావడానికి వెళ్ళి ఓగిరాల వారి వీధిలో ఫిర్యాది నడుచు కుంటూ వెళ్ళుతుండగా తన చేతులోని నగదు గల బ్యాగ్ ను లాక్కుని ముగ్గురూ కలసి బైక్ పై పారిపోయినట్లు దర్యాప్తులో వెల్లడి అయినది.

సదరు నిందితులను అరెస్ట్ చేసి వారి వద్ద నుండి రూ.6,50,000/- నగదు మరియు నేరానికి ఉపయోగించిన ఎపి16ఎఫ్ఎఫ్8643 నంబరు గల బైక్ ను స్వాధీనం చేసుకోవడం జరిగింది.

పై కేసులో దర్యాప్తులో చురుగ్గా వ్యవహరించి నిందితులను గుర్తించి అరెస్ట్ చేయడంలో విధి నిర్వహణలో ప్రతిభ చూపిన సత్యనారాయణపురం ఇన్ స్పెక్టర్ శ్రీ బాలమురళీ కృష్ణ, సి.సి.ఎస్. ఇన్ స్పెక్టర్ శ్రీ పి.శ్రీనివాసరావు, క్రైమ్ ఎస్.ఐ. శ్రీ షరీఫ్, సి.సి.ఎస్. ఎస్.ఐ. శ్రీ అయూబ్ మరియు వారి సిబ్బందిని పోలీస్ కమీషనర్ గారు అభినందించడం జరిగింది.